



Brussell, 30 ta' Marzu 2023
(OR. en)

7928/23

Fajl Interistituzzjonali:
2023/0029(NLE)

SCH-EVAL 66
MIGR 113
COMIX 152

EŻITU TAL-PROĊEDIMENTI

minn:	Segretarjat Ġenerali tal-Kunsill
fi:	28 ta' Marzu 2023
lil:	Delegazzjonijiet
Nru. dok. preċ.: 7237/23	
Suġġett:	Deċiżjoni ta' Implimentazzjoni tal-Kunsill li tagħti rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2022 tal-Iżlanda dwar l-applikazzjoni tal-acquis ta' Schengen fil-qasam tar-ritorn

Id-delegazzjonijiet isibu meħmuż d-Deċiżjoni ta' Implimentazzjoni tal-Kunsill li tagħti Rakkomandazzjoni biex jiġu indirizzati n-nuqqasijiet identifikati fl-evalwazzjoni tal-2022 tal-Iżlanda dwar l-applikazzjoni tal-acquis ta' Schengen fil-qasam tar-ritorn, adottata mill-Kunsill fl-aħħar laqgħa tiegħu tat-28 ta' Marzu 2023.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

RAKKOMANDAZZJONI

biex jiġu indirizzati n-nuqqasijiet identifikati fl-evalwazzjoni tal-2022 tal-Iżlanda dwar l-applikazzjoni tal-acquis ta' Schengen fil-qasam tar-ritorn

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkanizmu ta' evalwazzjoni u monitoraġġ biex jivverifika l-applikazzjoni tal-*acquis* ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15(3) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Evalwazzjoni ta' Schengen fil-qasam tar-ritorn twettqet fir-rigward tal-Iżlanda f'Mejju 2022. Wara l-evalwazzjoni, permezz tad-Deċiżjoni ta' Implimentazzjoni tal-Kummissjoni C(2023) 130 ġie adottat rapport li fih is-sejbiet u l-valutazzjonijiet, li jelenka l-aħjar prattiki u n-nuqqasijiet identifikati matul l-evalwazzjoni.
- (2) Jenhtieg li jsiru rakkomandazzjonijiet dwar l-azzjonijiet korrettivi li għandhom jittiehdu mill-Iżlanda sabiex jiġu indirizzati n-nuqqasijiet identifikati bħala parti mill-evalwazzjoni. Fid-dawl tal-importanza tal-konformità mal-*acquis* ta' Schengen, b'mod partikolari d-Direttiva 2008/115/KE, jenhtieg li tinghata prijorità lill-implimentazzjoni tar-rakkomandazzjonijiet 1, 2, 4 u 8 ta' hawn taht.

¹ ĠU L 295, 6.11.2013, p. 27.

- (3) Din id-Deciżjoni jenhtieg li tintbagħat lill-Parlament Ewropew u lill-Parlamenti nazzjonali tal-Istati Membri.
- (4) Ir-Regolament tal-Kunsill (UE) 2022/922¹ japplika mill-1 ta' Ottubru 2022. F'konformità mal-Artikolu 31(3) ta' dak ir-Regolament, l-attivitajiet ta' segwitu u monitoraġġ tar-rapporti ta' evalwazzjoni u r-rakkomandazzjonijiet, li jibdew bil-preżentazzjoni tal-pjanijiet ta' azzjoni, jenhtieg li jitwettqu f'konformità mar-Regolament (UE) 2022/922.
- (5) Fi żmien xahrejn mill-adozzjoni tagħha, jenhtieg li l-Iżlanda, skont l-Artikolu 21(1) tar-Regolament tal-Kunsill (UE) 2022/922, tistabbilixxi pjan ta' azzjoni biex timplimenta r-rakkomandazzjonijiet kollha u biex tikkoreġi n-nuqqasijiet identifikati fir-rapport ta' evalwazzjoni. Jenhtieg li l-Iżlanda ttipprovdi dak il-pjan ta' azzjoni lill-Kummissjoni u lill-Kunsill.

JIRRAKKOMANDA:

li jenhtieg li l-Iżlanda

1. tiżgura li jkunu disponibbli rimedji legali mill-mument li tinhareg deciżjoni ta' ritorn u li din il-possibbiltà tkun indikata fid-deciżjoni, f'konformità mal-Artikolu 13(1) tad-Direttiva 2008/115/KE;
2. temenda l-leġiżlazzjoni nazzjonali biex tippermetti l-ħruġ ta' projbizzjonijiet fuq id-dhul skont l-Artikolu 11(1) tad-Direttiva 2008/115/KE u taġġusta l-prattika nazzjonali skont dan;
3. twessa' l-grupp fil-mira ta' programmi ta' ritorn volontarju assistit u ta' riintegrazzjoni sabiex tkopri ċ-ċittadini kollha ta' pajjiżi terzi li jkunu qegħdin fil-pajjiż illegalment u tagħti effett shih lill-Premessa 10 tad-Direttiva 2008/115/KE;
4. ttipprovdi sistema effettiva ta' monitoraġġ tar-ritorn furzat f'konformità mal-Artikolu 8(6) tad-Direttiva 2008/115/KE;

1 Regolament tal-Kunsill (UE) 2022/922 tad-9 ta' Ġunju 2022 dwar l-istabbiliment u l-operazzjoni ta' mekkaniżmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen, u li jhassar ir-Regolament (UE) Nru 1053/2013, ĠU L 160, 15.6.2022, p. 1.

5. temenda l-ligi nazzjonali fir-rigward tat-tul ta' żmien tal-projbizzjonijiet fuq id-dhul biex tiżgura li l-projbizzjonijiet fuq id-dhul ikollhom tul ta' żmien determinat f'konformità mad-dispożizzjonijiet tad-Direttiva 2008/115/KE;
6. temenda l-leġislazzjoni nazzjonali f'konformità mal-Artikolu 3(7) tad-Direttiva 2008/115/KE biex tiżgura li l-valutazzjoni dwar jekk ċittadin ta' pajjiż terz johloqx riskju ta' harba tkun ibbazata biss fuq il-kriterji oġġettivi stabbiliti fil-ligi nazzjonali;
7. tiżgura li t-tul tal-perjodu għat-tluq volontarju jiġi deċiż wara valutazzjoni każ b'każ li tqis iċ-ċirkostanzi rilevanti kollha tal-każ tal-individwi;
8. tiegħu miżuri biex tiżgura li ordni ta' detenzjoni għall-fini ta' tneħħija tkun dejjem ipprovduta bil-miktub u tiżgura li jkun hemm possibbiltà ta' appell, f'konformità mal-Artikolu 15(2) tad-Direttiva 2008/115/KE;
9. tiżgura privatezza adegwata fil-kamra tal-iżolament użata f'każijiet ta' riskju serju li persuna tagħmel ħsara lilha nfisha.

Magħmul fi Brussell,

Għall-Kunsill

Il-President